

(ബി) പെട്രോൾ, ഡീസൽ വിലവർദ്ധനവ് ഭക്ഷ്യ വസ്തുക്കളുടെയും അസംസ്കൃത വസ്തുക്കളുടെയും വിലക്കയറ്റത്തിന് ഇടവരുത്തുകയും തൊഴിൽ നഷ്ടത്തിന് കാരണമാവുകയും ചെയ്യുമെന്ന് കരുതുന്നുണ്ടോയെന്ന് വ്യക്തമാക്കാമോ?

സംസ്ഥാനത്ത് നിത്യോപയോഗ സാധനങ്ങളുടെ വില ഡീസലിന്റെയും പെട്രോളിന്റെയും പാചക വാതകത്തിന്റെയും നിരന്തര വിലവർദ്ധനവിന്റെ ഫലമായി വർദ്ധിക്കുന്നത് ശ്രദ്ധയിൽപ്പെട്ടിട്ടുണ്ട്. ഇതു നേരിടുന്നതിന് പൊതുവിപണിയിൽ വിലവർദ്ധനയും പൂഴ്ത്തിവയ്പ്പും തടയുന്നതിനായി ജില്ലകളിൽ പൊതുവിതരണ വകുപ്പ്, റവന്യൂ വകുപ്പ് എന്നിവർ ഉൾപ്പെട്ട സ്റ്റാഡ് രൂപീകരിക്കുകയും പരിശോധനകൾ നടത്തി ശക്തമായ നടപടികൾ സ്വീകരിക്കുകയും ചെയ്യുന്നുണ്ട്. പെട്രോൾ, ഡീസൽ വിലവർദ്ധനവ് തൊഴിൽ നഷ്ടത്തിന് കാരണമാകുന്നുവെന്ന കാര്യം ശ്രദ്ധയിൽപ്പെട്ടിട്ടില്ല.

ധനകാര്യ സ്ഥാപനങ്ങൾ നടത്തുന്ന ചിട്ടികൾ

7 (5158) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ധനകാര്യ സ്ഥാപനങ്ങൾ 1982-ലെ കേന്ദ്ര ചിട്ടി നിയമപ്രകാരമാണോ ചിട്ടികൾ നടത്തുന്നതെന്ന് പരിശോധിക്കാൻ നിലവിൽ സ്വീകരിച്ചുവരുന്ന നടപടിക്രമങ്ങൾ വിശദമാക്കാമോ?

എല്ലാ ഡെപ്യൂട്ടി രജിസ്ട്രാർ ഓഫ് ചിറ്റ്സിന്റേയും (ജില്ലാ രജിസ്ട്രാർ) നേതൃത്വത്തിൽ പരിശോധനകൾ നടത്തുകയും എല്ലാ ജില്ലയിലും ചിട്ടി ഇൻസ്പെക്ടർമാർ കൃത്യമായ പരിശോധനകൾ നടത്തിവരുകയും ചെയ്യുന്നു.

(ബി) 2020-21 സാമ്പത്തിക വർഷത്തിൽ ചിട്ടി നടത്തുന്ന സ്ഥാപനങ്ങൾ കേരള സർക്കാരിലേയ്ക്ക് ഒടുക്കിയ കമ്മീഷൻ/ലാഭവിഹിതം എത്രയെന്നറിയിക്കാമോ?

കമ്മീഷനോ/ലാഭവിഹിതമോ സർക്കാരിന് ലഭിക്കുന്നില്ല. ചിട്ടികൾ രജിസ്റ്റർ ചെയ്യുന്നതുവഴി ലഭിക്കുന്ന ഫീസും സ്റ്റാമ്പും ചിട്ടികളുടെ മിനിറ്റ്സുകളും ബാലൻസ് ഷീറ്റുകളും ഫയൽ ചെയ്യുമ്പോഴും കുറ്റങ്ങൾ കോമ്പൗണ്ട് ചെയ്യുമ്പോൾ ലഭിക്കുന്ന ഫൈനം സർക്കാരിന് ലഭിക്കുന്നു.

(സി) പ്രസ്തുത സ്ഥാപനങ്ങൾ ചിട്ടി രജിസ്റ്റർ ചെയ്യുന്നത് പരിശോധിക്കാൻ ധനകാര്യ വകുപ്പ് എന്തെല്ലാം നടപടികൾ സ്വീകരിച്ചിട്ടുണ്ട്?

ധനകാര്യ സ്ഥാപനങ്ങൾ നടത്തുന്ന ചിട്ടികൾ രജിസ്റ്റർ ചെയ്യുന്നത് സംബന്ധിച്ച് ധനകാര്യ വകുപ്പിൽ നടപടികൾ ഇല്ല.

(ഡി) ഇത്തരം സ്കീമുകളുടെ സല/ലാഭത്തിന്റെ അടിസ്ഥാനത്തിലാണോ സർക്കാരിലേയ്ക്ക് കമ്മീഷൻ ഒടുക്കുന്നതെന്നറിയിക്കാമോ?

കമ്മീഷനോ/ലാഭവിഹിതമോ സർക്കാരിന് ലഭിക്കുന്നില്ല. ചിട്ടികൾ രജിസ്റ്റർ ചെയ്യുന്നതു വഴി ലഭിക്കുന്ന ഫീസും സ്റ്റാമ്പും ചിട്ടികളുടെ മിനിറ്റ്സുകളും ബാലൻസ് ഷീറ്റുകളും ഫയൽ ചെയ്യുമ്പോഴും കുറ്റങ്ങൾ കോമ്പൗണ്ട് ചെയ്യുമ്പോൾ ലഭിക്കുന്ന ഫൈനം സർക്കാരിന് ലഭിക്കുന്നു.

(ഇ) എങ്കിൽ ഇത്തരം സ്ഥാപനങ്ങൾ നടത്തുന്ന എം.ഡി.എസ്., ജി.ഡി.എസ്. എന്നിവ ചിട്ടികളാണോ അതോ ഡെപോസിറ്റ് സ്കീമുകളാണോ എന്നറിയിക്കുമോ ?

സഹകരണ സ്ഥാപനങ്ങൾ നടത്തുന്ന എം.ഡി.എസ്., ജി.ഡി.എസ്. എന്നിവ ഡെപോസിറ്റ് സ്കീമുകളാണ്.

സാമ്പത്തിക പ്രതിസന്ധി

8 (5159) ശ്രീ. ഷാഫി പറമ്പിൽ: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

സാമ്പത്തിക പ്രതിസന്ധിയുടെ കാലഘട്ടത്തിൽ അനാവശ്യ ചെലവുകൾ ഒഴിവാക്കുന്ന രീതി സ്വീകരിച്ചിട്ടുണ്ടോ; എങ്കിൽ കഴിഞ്ഞ മൂന്ന് വർഷത്തിനിടയിൽ ഇപ്രകാരം മാറ്റിവച്ച പ്രധാന ചെലവിനങ്ങൾ എന്തൊക്കെയാണെന്നും അതിലൂടെ എത്ര കോടി രൂപയുടെ നേട്ടമുണ്ടായി എന്നും ഇനം തിരിച്ച് അറിയിക്കുമോ?

സർക്കാർ ചെലവുകളുടെ കാര്യക്ഷമതയും ഗുണപരതയും ഉത്പാദനക്ഷമതയും ഉയർത്തുകയും അനാവശ്യചെലവുകളും ധൂർത്തും തടഞ്ഞ് ധനദുരൂപയോഗം സാധ്യമാക്കുകയെന്ന നയത്തിന്റെ ഭാഗമായാണ് പ്രധാനമായും ആവർത്തന സ്വഭാവമുള്ള ഭരണച്ചെലവുകൾക്ക് നിയന്ത്രണങ്ങൾ ഏർപ്പെടുത്തിയിട്ടുള്ളത്. ആയതിന്റെ ഭാഗമായി വിദേശയാത്ര, വിമാനയാത്ര, ടെലഫോൺ ചാർജ്ജ്, ഉദ്യോഗസ്ഥ പുനർവിന്യാസം, വാഹനം വാങ്ങൽ, കെട്ടിടങ്ങളുടെ മോടിപിടിപ്പിക്കൽ അടക്കമുള്ള വിവിധയിനം ചെലവുകൾക്കാണ് നിയന്ത്രണങ്ങൾ ഏർപ്പെടുത്തിയിട്ടുള്ളത്. സേവനദാതാക്കൾ സേവന നിരക്കിൽ വരുത്തുന്ന മാറ്റങ്ങൾ, വാഹനങ്ങൾ ഉൾപ്പെടെയുള്ള സാധന സാമഗ്രികളുടെ വിലയിലുണ്ടാകുന്ന ഏറ്റക്കുറച്ചിലുകൾ, സിവിൽ സർവ്വീസ് കാര്യക്ഷമമാക്കുന്നതിന്റെ ഭാഗമായി സർക്കാർ പുതിയ ഓഫീസുകൾക്കും സ്ഥാപനങ്ങൾക്കും നിയന്ത്രിത ചെലവുകളിന്മേൽ അനുമതി നൽകുന്നതടക്കമുള്ള കാരണങ്ങളാൽ ഈ ഇനങ്ങളിലുള്ള ചെലവുകളിൽ മേൽ പരാമർശിത നിയന്ത്രണങ്ങളിലൂടെ എത്രത്തോളം കുറവുവരുത്തുവാൻ സാധിച്ചിട്ടുണ്ടെന്ന് കണ്ടെത്തുക അപ്രായോഗികമാണ്.